


ဝဇ္ဇုပ္ပန်ကမ္မဝါဒ ဗုဒ္ဓဘာသာ

ဓမ္မဝိဟာရီဆရာတော်

ဟောကြားသည့်



ဓမ္မဝန်ဆောင်ဆိုတာ

ပစ္စုပ္ပန်ကမ္မဝါဒဗုဒ္ဓဘာသာ  
**ဓမ္မဝိဟာရိဆရာတော် အရှင်ဉာဏ**  
 ဟောကြားအပ်သော  
**ဓမ္မဝန်ဆောင်ဆိုတာ**

ဗုဒ္ဓဘာသာဆိုတာဟာ ဘာလဲလို့မေးရင် ဗုဒ္ဓဘုရားနဲ့စပ်ပြီးတော့ နားမလည်စရာတွေ တော်တော်များပါတယ်။ ဗုဒ္ဓဘုရားက ဘာပြောခဲ့သလိုလိုညာပြောခဲ့သလိုလိုပေါ့။ မနေ့တနေ့ကပဲ ကျုပ်ဆိုရင် ပြောရတယ်။ ဟေ့- တို့ဗုဒ္ဓဘုရားကနော်လို့. . . တို့ပတ်ဝန်းကျင်မှာ ရှိနေတဲ့အရာတွေကို ကောင်းသည်ထက်ကောင်းအောင်လုပ်ပေးနေတဲ့ သူမဟုတ်ဘူး။ တို့ရဲ့ တို့စားမယ့် အစားအစာရယ် တို့ရဲ့ တို့ဝတ်မယ့်အဝတ် အထည်တွေရယ် တို့ရဲ့ တို့သုံးဆောင်မယ့် အသုံးဆောင်တွေရယ် နှစ်မျိုးရှိတဲ့အထဲက တို့ဘုရားနေပြီးတော့ တို့သုံးဆောင်မယ့် အသုံးအဆောင်တွေကို ကောင်းအောင်လည်းပဲ သူကလုပ်မပေးဘူး။ တို့ဝတ်မယ့်အဝတ်တွေနဲ့ တို့စားမယ့် အစားမယ့် အစားအစာတွေ ကောင်းအောင်လည်းပဲ သူလုပ်မပေးဘူး။ လူသာ ကောင်းအောင်လုပ်ပေးတာဟ-လို့။ တကယ်တော့ ကမ္ဘာပေါ်မှာ ဘယ်ပညာရှင်ဖြစ်ဖြစ် လူကောင်းအောင် လုပ်မပေးဘူး။ လူကောင်းအောင်လုပ် မပေးပဲနဲ့ ဘာလုပ်ပေးလဲဆိုလို့ရှိရင် ပတ်ဝန်းကျင်တွေကောင်းအောင် လုပ်ပေးတာဟ-လို့။

ဥပမာ အသံတွေဆိုရင် ပြောပြီးနောက်ကို ပြန်ဖမ်းချင်တယ်လို့ ဆိုလို့ရှိရင် ပြန်ဖမ်းလို့ရအောင်ဆိုပြီး စက်တွေ ဘာတွေလုပ်ပေးတာတို့ ဒါပြောမယ်ဆိုရင် ပတ်ဝန်းကျင်အကူပစ္စည်းတွေပေါ့။ အသုံးဆောင်ပစ္စည်းတွေ ကောင်းသည်ထက်ကောင်းအောင်လုပ်ပေးတာ။ ဗုဒ္ဓဆိုတာ အဲဒီလိုမဟုတ်ဘူး။ လူကောင်းအောင်လုပ်ပေးတာ၊ လူကောင်းအောင်လုပ်ပေးတာဆိုလို့. . . ဟာ-လူပဲ. . . မွေးလာပြီးသားပဲ သူ့ဘာသာသူကောင်းပြီးသား မဟုတ်ဘူးလားလို့ ဒီလိုလေးမေးစရာရှိတာပေါ့။ တကယ်တော့ မွေးလာပြီးသားသူ သူ့ဘာသာသူကောင်းပြီးသား. . . ရှိတယ် မဟုတ်ဘူးလား ဆိုတော့. . . လူကောင်းလဲ မဟုတ်ဘူး ကောင်းပြီးသားလည်း မဟုတ်ဘူး ဆိုးပြီးသားလည်း မဟုတ်ဘူး။ မွေးလာ

တာ လူကောင်းလည်းမဟုတ်ဘူး လူဆိုးလည်း မဟုတ်ဘူး။ အဲ . . ဒါပေမဲ့လို့ လူဟာ လူဆိုးရယ်လို့လည်းရှိတယ် လူကောင်းရယ်လို့လည်းရှိတယ်။ မွေးတုန်းက လူကောင်းလည်း မဟုတ်ပဲနဲ့ လူဆိုးလည်းမဟုတ်ပဲနဲ့ ဘယ်လိုလုပ် လူကောင်းလည်း ရှိရတာလည်း လူဆိုးလည်းရှိရတာလည်းလို့ဆိုလို့ရှိရင် သူ ကြီးလာတဲ့အခါကျမှ သူ့မျက်စိ နား နှာတွေနဲ့ လျှာတွေကိုယ်တွေနဲ့ သူကနေ ပတ်ဝန်းတွေကို လက်ခံလာပြီ . . ။ လက်ခံလာပြီဆိုတဲ့အခါကျတော့ ဘယ်မျက်စိရဲ့အာရုံ ဘယ်နား နှာ လျှာ ကိုယ်တို့ရဲ့အာရုံဟာ ကောင်းတယ်နဲ့ ဘယ်ဟာကတော့ မကောင်းဘူး။

အဲဒီ . . ကောင်းတာမျိုးဆိုငါချင်တယ် မကောင်းတာမျိုးဆို ငါမရချင်ဘူး။ ကောင်းတာရအောင် ငါဘယ်လိုလုပ်ရပါ့မလဲ ဖြစ်သတ်ပြီးသကာလကိုယ်ကနေပြီး တုန့်ပြန်တာတွေရှိတယ်။ အဲဒီလို တုန့်ပြန်တဲ့အခါမှာ မှားမှားယွင်းယွင်းနဲ့ တုန့်ပြန်တာတွေလည်းရှိတယ်။ မှန်မှန်ကန်ကန်နဲ့ တုန့်ပြန်တာတွေလည်း ရှိတယ်။ အဲ . . မှားမှားယွင်းယွင်းနဲ့ တုန့်ပြန်လာပြီလို့ဆိုတဲ့အခါကျတော့ ကိုယ်အပြုမူတွေကလည်း လွန်လာပြီ နှုတ် အပြောအဆိုတွေကလည်း လွန်လာပြီ စိတ်နေစိတ်ထားလို့ဆိုတဲ့ မျက်နှာနေမျက်နှာထား ကိုယ်လက်ဟန်ပန်တွေကလည်း လွန်လာပြီ။ အဲဒီလို လွန်လာတဲ့အခါကျတော့ ဒီကောင်လူဆိုးလို့ဆိုတာ မျိုးလို ဒါပြောရတာပေါ့ဗျာနော်။ တကယ်လို့ မြတ်စွာဘုရားလို ပြောမယ်ဆိုရင်တော့ အဲဒီလွန်တာက ဘာမှမရှိတော့ဘူး အဆိုးလည်းမလွန်တော့ဘူး အကောင်းလည်း မလွန်တော့ဘူး။ အဲဒီလို မလွန်တော့ဘူးလို့ဆိုတဲ့သူက ငြိမ်နေပြီ ကိုယ်နဲ့တုန့်ပြန်မှုကလည်း ငြိမ်နေပြီ။ နှုတ်နဲ့တုန့်ပြန်မှုကလည်း ငြိမ်နေပြီ။ မျက်နှာနေမျက်နှာထား ကိုယ်လက်ဟန်ပန်နဲ့ တုန့်ပြန်မှုကလည်း ငြိမ်နေပြီ။ ငြိမ်သွားပြီလို့ဆိုလို့ရှိရင်ကတော့ သူကတော့ သမ မျှတသွားပြီလို့ ကြံယာဖြစ်သွားပြီလို့ ဒီလိုပြောရမှာပါ။

တကယ်လို့ ငြိမ်မနေပဲနဲ့ လွန်နေတယ်လို့ဆိုလို့ရှိရင် ကံတွေဖြစ်နေတယ်လို့ ဒီလိုပြောရမှာပါ။ **အဲဒီလိုကံတွေဖြစ်နေတဲ့သူဟာလူဆိုး ကံတွေ ငြိမ်းနေတဲ့သူဟာ လူကောင်း။** တကယ်တော့ ကံတွေဖြစ်နေတဲ့သူကို ဘာဖြစ်လို့လူဆိုးလို့ ပြောရတာတုန်းလို့ဆိုတော့ ကံတွေဖြစ်နေလို့လွန်တဲ့ လုပ်ငန်းကို လုပ်နေရင် သူကလွန်တဲ့အဖြစ်တွေ ဖြစ်နေတာပဲ။ လွန်တဲ့အဖြစ်တွေဖြစ်တော့

ဘာတွေဖြစ်တုန်းဆိုတော့ ဇာတိဆိုပြီးတော့ . . . ပြောမယ်ဆိုရင်တော့ ထူးထူးခြားခြားဖြစ်ရပ်တွေဖြစ်နေတာ **နာနာဘာဝ**တွေဖြစ်နေတာ။ အဲဒီ ဇာတိဆိုပြီးဖြစ်တဲ့အခါကျ နောက်တစ်ခါ ထူးထူးခြားခြား နာနာဘာဝတွေ ဖြစ် ရာကနေပြီးတော့။ ဟော-ဆိုးဆိုးဝါးဝါးဖြစ်ရပ်လို့ဆိုတဲ့ **ဝိနာဘာဝ**တွေပြောင်း ဖြစ်တယ်။

အဲဒီလိုနာနာဘာဝဖြစ်တုန်းကတော့ ကောင်းတယ်ကောင်းတယ်နဲ့ ကိုယ်လုပ်တဲ့အတိုင်းဖြစ်နေတာဆိုတော့ အောက်မေ့ပြီးသကာလ ဝိနာဘာဝ လို့ဆိုတဲ့ ဆိုးဆိုးဝါးဝါးအဖြစ်တဲ့အခါကျတော့ ဟာ မခံနိုင်ဘူး မခံနိုင်ဘူး။ အဲဒီမခံနိုင်တဲ့အခါကျ ဘာဖြစ်တုန်းဆိုရင်တော့ အဲဒီကံမျိုးနောက်ပြန် လုပ်ချင် တယ်လုပ်ချင်တယ်နဲ့ ဟော သူက ကိလေသာထတာပေါ့ဗျာ။ အဲဒီလို ကိလေ သာထတဲ့အခါကျတော့ ကံပြန်လုပ်ပြန်ရော။ အဲဒီကံလုပ်လို့မို့ လို ခုနတုန်းက ဝိပါက်တွေဖြစ်တယ်၊ ဝိပါက်တွေဖြစ်လို့မို့ ကိလေသာတွေထတယ်၊ ကိလေသာ တွေထတော့လည်း ကံကိုပဲပြန်လုပ်တယ်လို့ဆိုတော့ လူကကြားထဲမှာ ချာလည် နေပြီလို့ဆိုတော့ သူ့အတွေးအမြင်အတွေးခေါ်က တစ်ခြားမတွေးနိုင်တော့ဘူး။ ဒါပဲသူတွေးတာဆိုတော့ ဒီလူ မလွတ်လပ်တော့ဘူး။ ဒီမှာတင်ချာချာလည်နေ တာ . . . ။ အဲဒါကြောင့်မို့လို့ အဲဒီလို လူကိုများ အဲဒီလိုလူစားကိုတော့လူဆိုးလို့ ကျုပ်ကဒီလိုမျိုးပြောရတယ်ဗျာ။ လူဆိုးလူညံ့ပေါ့ဗျာနော်။

အဲဒီတော့ မြတ်စွာဘုရားက အဲဒါကို သူသိတယ် အဲဒါကိုသူဖော်နိုင် သွားတယ်။ အဲဒီဖော်နိုင်သွားတဲ့အခါကျတော့ ဟာ-လူဆိုးအဖြစ်လူညံ့အဖြစ်ကို တကယ်တော့ ခွဲခြမ်းစိတ်ဖြာပြီး သူသိသွားတဲ့အခါကျ။ အဲဒီလို လူညံ့ဖြစ် ကြောင်း လူဆိုးဖြစ်ကြောင်းဖြစ်တဲ့ ဒီကံတွေဆိုတာဟာ တကယ်ကျတော့ သူ့ ဘာသာသူဖြစ်တာမှ မဟုတ်ပဲ၊ ကိလေသာတွေရှိလို့ဖြစ်တာ ဒီကိလေသာ တွေကလည်း သူ့ဘာသာသူဖြစ်တာမဟုတ်ဘူး။ ဝိပါက်တွေရှိလို့မို့ဖြစ်တာ ဒီဝိပါက်တွေကလည်း သူ့ဘာသာဖြစ်တာမ ဟုတ်ဘူး။ ကံတွေရှိလို့ဖြစ်တာ လို့ဆိုတော့ ဒီကံတွေရယ် ဝိပါက်တွေရယ် ကိလေသာတွေရယ်ဆိုတာ လူလုပ် ပစ္စည်းမဟုတ်ဘူး။ လူဖြစ်ပစ္စည်းတောင် မဟုတ်ဘူးလို့ဆိုတဲ့အခါကျတော့ အဲ. . မဟုတ်ပေမယ့် လူပေါ်မှာတက်ပြီးတစ်ခါတည်း မင်းမူတယ်။ အဲဒီလို မင်းမူတဲ့အခါကျတော့ ဒီသူဖြင့်တကယ်တော့ သူ-လူညစ်ပတ်ကြီး လူဆိုးကြီး

ဆိုတာဖြစ်ရတာပေါ့။ ဟာ-ဒီလိုဆိုရင်ဒီကံတွေကို တို့-ဒီလိုဖြစ်တာကို သိနေပြီလို့ဆိုတော့ ဒီကံ တို့မလိုချင်တော့ဘူးလို့ဆိုပြီး သာယာမှုကို ဖြတ်ပစ်လိုက်တဲ့အခါကျတော့ ဟော- ကံကိုဖြစ်စေတတ်တဲ့အကြောင်းဖြစ်တဲ့ ကိလေသာပြတ်ကရော။ အဲဒီလိုပြတ်တဲ့အခါကျတော့ ကံကိုလည်းမလုပ်ဘူး။ ဝိပါက်ကလည်း မပေါ်ဘူး။ ဝိပါက်မပေါ်တော့ ကိလေသာလည်းမဖြစ်ဘူး။ ဒီသူကတော့ ငြိမ်းအေးသူ ဖြစ်ပြီပေါ့။ ငြိမ်းချမ်းတဲ့သူဖြစ်ပြီပေါ့။

### ဗိုင်းရပ် (virous) ဝင်သလို

အဲဒီလိုမျိုးလိုဖြစ်ဖို့အတွက် မြတ်စွာဘုရားကပြင်တာ လူကိုပြင်တာပေါ့နော်။ လူကိုပြောမယ်ဆိုရင်က တော့ လူ့ရဲ့ဝန်းကျင်ဆီကနေပြီးတော့ တက်လာတဲ့ ဗိုင်းရပ် (virous)ပေါ့နော်။ အခုခေတ်စကားနဲ့ ပြောမယ်ဆိုရင်တော့ တော်တော်ဆိုးဆိုးဝါးဝါးဖြစ်ရပ်ကို ဗိုင်းရပ် ဗိုင်းရပ်နဲ့ ပြောတယ်ဗျာ။ ကွန်ပြူတာတွေထဲမှာ ပြောတာပေါ့ဗျာ။ ကွန်ပြူတာဗိုင်းရပ်ဝင်သွားပြီဆိုရင် ဒီကွန်ပြူတာကတော့ အူချာပေါက်ပြီးသကာလ မဟုတ်ကဟုတ်ကတွေ လျှောက်လုပ်ကုန်ပြီပေါ့နော်။ လူမှာလည်းပဲ ကံတွေလို့ဆိုတဲ့ဗိုင်းရပ်တွေ အဲဒီဗိုင်းရပ်တွေဝင်တဲ့အခါကျတော့ လူတိုင်းလူတိုင်းကလည်း ဗိုင်းရပ် အဝင်မခံရတဲ့ လူရယ်လို့တစ်ယောက်မှမရှိဘူး။ အဲဒီလို ဗိုင်းရပ်အဝင်မခံရတဲ့သူ မရှိတဲ့အခါကျတော့ ဗိုင်းရပ်တွေက ဝင်နေပြီလို့ဆိုတဲ့အခါကျတော့ သူ့အစွဲလေးနဲ့သူစွဲပြီး သကာလ တစ်ခါတည်း ဟိုလိုနေဒီလိုနေပေါ့နော်။ အဲ. . အဲဒီလိုမျိုးလိုလုပ်ပြီလို့ဆိုတော့ ဒီသူလူဆိုးဖြစ်တာပေါ့။

အဲ. . အဲဒီလိုမျိုးလို ဆိုတော့ အခုကျတော့ဗိုင်းရပ်ကို သူက အသေချာ သိသွားပြီ ဗိုင်းရပ်သိသွားပြီလို့ဆိုတဲ့အခါကျတော့ ဒီဗိုင်းရပ်ကို ကိုယ်က နေပြီးတော့ဖျက်တဲ့ အဖျက်စနစ်ကိုလည်းသိပြီလို့ဆိုတဲ့အခါကျတော့ ဗိုင်းရပ်ကို ဖျက်လိုက်လို့ရှိရင် ဒီသူဟာ ဗိုင်းရပ်မရှိတော့ဘူး။ လူပကတိအဖြစ် လူကောင်းအဖြစ် အဲဒီလို လူကောင်းဖြစ်အောင်အတွက် မြတ်စွာဘုရားက လူကိုပြင်တဲ့သူ။ ပတ်ဝန်းကျင်ကိုပြင်တဲ့သူ မဟုတ်ဘူး။ အဲဒီတော့ မြတ်စွာဘုရားကို သိသူကလည်းသိပ်နဲ့တယ် သိပ်နည်းတယ်ဆိုတာ ဘုရားကိုကြည်ညိုပါတယ် လေးစားပါ

တယ်ဆိုပြီးတော့ ကိုးကွယ်ကြတဲ့ သူတွေတောင်မှ ဘုရားက လူကိုပြင်တဲ့သူလို့ မသိဘူး။ ပြောမယ်ဆိုရင်တော့ ပတ်ဝန်းကျင်ကောင်းတွေရဖို့အတွက် စီးပွား တွေဖြစ်လိမ့်မယ် ချမ်းသာတွေဖြစ်လိမ့်မယ်။ နောက်ဘဝမှာ ဟန်ကျလိမ့်မယ် ပန်ကျလိမ့်မယ်နဲ့၊ ဒီလိုမျိုးလိုနဲ့ပဲ ဘုရားကိုကိုးကွယ်ကြတာလို့ ဒီလိုပြောရမယ်။

ဘုရားကကိုယ့်ကိုပြင်ပေးတာ ပြင်ပေးတဲ့သူအဖြစ်နဲ့ ကိုယ်ကဘုရားကို ချဉ်းကပ်တာ မဟုတ်ဘူး။ တကယ်တော့ ကိုယ့်ကိုပြင်ပေးတဲ့သူအဖြစ်နဲ့ ဘုရားကိုမချဉ်းကပ်တဲ့ အခါကျတော့ ကိုယ်ကလည်းပဲ ဘုရားပြင်ပေးတဲ့ အရာ ကို မကြားဘူး။ ဘုရားပြင်ပေးတဲ့ဟာကို မသိဘူး။ ဘုရားပြင်ပေးတဲ့ဟာကို မကြားဘူး မသိဘူးလို့ဆိုလို့ရှိရင်တော့ ဘုရားပြင်ပေးတဲ့အတိုင်း မလုပ်ဘူး။ မလုပ်တဲ့အခါကျတော့ ခုနကပြောခဲ့တဲ့ လူထဲမှာဝင်နေတဲ့ ဗိုင်းရပ်ဆိုတာမျိုးကို မထုတ်နိုင်တော့ဘူး။ ကံတွေ့ဆိုတာကို ကုန်အောင် မထုတ်နိုင်တော့ဘူး။ ကုန်အောင်မထုတ်နိုင်တော့ ကံက မရှင်းဘူး။ အဲ. . ကံမရှင်းတဲ့အခါကျတော့ လူတစ်ယောက်နဲ့ တစ်ယောက် ဆက်ဆံရတဲ့အခါမှာ ဒေါ်ကန်လို့ကန် မာန်ကြီး လို့ကြီး လျှောက်ဖြစ်နေကြတယ်လို့ ဒီလိုပြောရမှာပါ။

တကယ်အတိုင်းဆိုရင်ကတော့ လူဆီမှာ ဗိုင်းရပ်သာမရှိဘူးဆိုရင် ဒေါက်စစ်ရာလည်း မရှိဘူး။ မာန်ကြီးစရာလည်း မရှိဘူး။ လူဟာ ဒေါလည်း မကန်တတ်ဘူး မာန်လည်းမကြီးတတ်ဘူးလို့ဒီလိုပြောရမှာပေါ့။ အဲဒီလိုမျိုးလို ဖြစ်တဲ့အတွက် လူချင်းလူဆက်ဆံတဲ့အခါမှာ တကယ်ပြေလည်နေရမှာ။ ပြေလည်နေရမှာဆိုတာက ဆိုကြပါစို့ ကျုပ်တို့ပြီးခဲ့တဲ့ ဓမ္မမိတ်ဆွေများနေ့ပေါ့နော်။ ဓမ္မမိတ်ဆွေများနေ့တုန်းက ကျုပ်တို့က အချက်ကလေး-နှစ်ချက်ကို ပြောလိုက်တယ်။ အချက်ကလေး-နှစ်ချက်ကဘာပြောလည်းဆိုရင် ကိုယ်လုပ်တာဟာ မှားသွားတယ်ဆိုရင် ဝန်ခံလိုက်ပါ။ အေး.. ဒါတော့ ငါမှားသွားတယ်ကွာ ငါတောင်းပန်ပါတယ်။ နောက်ဆိုရင်တော့ ငါမဖြစ်စေရပါဘူးလို့ ဝန်ခံလိုက်ပါ။ ဒါအဖြေထုတ်တာ.. ။

တကယ်လို့မှကိုယ်လုပ်တာက အဲဒီလိုပဲသူ့အပေါ်မှာ ကိုယ်ကျူးကျော် မိတာဟာတွေ့ဖြင့် ဒါ. . မဟုတ်နေဘူး မကျူးကျော်နေဘူး။ သူကကျူးကျော် နေတယ်လို့ ကိုယ့်ကို စွပ်စွဲနေပြီလို့ဆိုရင် ဖြေရှင်းလိုက်ပါ။ တကယ်တော့ ဖြေရှင်းနည်းရယ် ဝန်ခံနည်းရယ် နှစ်မျိုးပဲလုပ်ရမှာလို့ ဆိုတာမျိုးကို သေသေ

ချာချာ တခါတည်းဒါ ဟို-အိမ်တိုင်းအိမ်တိုင်းမှာ ဆိုင်းဘုတ်ကြီးတွေ ချိပ်ပြီး သကာလ ကျုပ်တို့တစ်တွေဆိုပေးခဲ့တယ်။

အဲ. . အဲဒီလိုမျိုးလို ဖြေရှင်းနည်းရယ်ဝန်ခံတာရယ် ဖြေရှင်းတာရယ်။ အဲဒီနှစ်ခုပဲလုပ်ရမှာကို ကျုပ်တို့တစ်တွေက ပြောမယ်ဆိုရင်တော့ ကျုပ်တို့ရဲ့ အဖွဲ့အစည်းထဲမှာကိုပဲပေါ့နော်။ မာန်တွေထုတ်တယ်ဗျ။ အဲ. . မာန်တွေ ထုတ်တာဆိုလို့ရှိရင် တစ်ခါတည်း ဘယ်သူ့ဘာဖြစ်တယ်ဘာဖြစ်တယ်နဲ့ အဲဒီလို မျိုးလိုလုပ်တယ်ဗျ။ ဘယ်သူ့ကိုထုတ်ပစ်ရမယ် ဘယ်သူ့ကိုတော့ တစ်ခါတည်း အပြင်ဘက်ကိုရောင်သွားအောင်လုပ်ပစ်ရမယ်နဲ့ အဲဒီလိုမျိုးတွေ လုပ်ကြ တယ်ဗျ။ အဲဒီလိုမျိုးတွေလုပ်ကြတာဟာ ဒါမသင့်မြတ်ဘူးပေါ့။ တကယ်ကတော့ ကိုယ်မှားရင်ဝန်ခံလိုက်ပါ။ ကိုယ်မှန်နေတယ်ဆိုရင် ဖြေရှင်းလိုက်ပါ။ ဘာပြ သာနာရီသလဲ။

ဖြေရှင်းတာလည်း မလုပ်နိုင်ဘူး ဝန်ခံတာလည်းမလုပ်နိုင်ဘူးလို့ ဆိုတာဟာ ပြန်လည်းမပြောဘူး နားလည်းမထောင်းဘူးလို့ဆိုတဲ့ သဘောတွေ ရှိတယ်လို့ဆိုတာမျိုး ဒီလိုပြောရမှာပေါ့နော်။ အဲ. . အဲဒီလိုမျိုးလိုမျိုး ကျုပ်တို့ လူတွေ မဖြစ်အောင်လို့ဆိုပြီး မြတ်စွာဘုရားကျုပ်တို့ကို တရားဟောတာ။ အဲဒီတော့ မြတ်စွာဘုရားဆို အဲဒီလိုတရားဟောတာဖြစ်တဲ့အတွက် ကျုပ်တို့တတွေက အဲဒါကိုပြည့်အောင်ဖြည့် ကျင့်ကြပါ။ အဲဒီလိုမျိုးပြည့်သွား အောင် ဖြည့်ကျင့်တာမျိုးဖြစ်မှ ကျုပ်တို့တတွေဟာကောင်းလိမ့်မယ်ပေါ့။ အဲဒီလိုမျိုးလို ကျုပ်တို့အခုကျုပ်တို့ရဲ့ နိဂုံးစကားထဲမှာ ဒါလေးလည်း ပြောရ မယ်ပေါ့နော်။

နောက်တစ်ချက်အဖြစ်နဲ့ကျုပ်ပြောပါမယ် ကျုပ်ဆိုလို့ရှိရင် အော်. .  
လို့ တဲ့ပစ္စုပ္ပန်ကမ္မဝါဒဗုဒ္ဓဘာသာမှာလို့ မေ့ဝန်ဆောင်တွေဆိုတာဟာ ဘယ်သူ  
တွေလို့ပြောမလဲလို့. . .။ ပြောမယ်ဆိုရင်တော့ ဒီပစ္စုပ္ပန်ကမ္မဝါဒ ဗုဒ္ဓဘာ  
သာဝင်တွေဟာ ဘဝပေးထားရတဲ့သူတွေ ဘယ်သူတွေရှိတုန်း။ ပေးထား  
ကြတာပေါ့။ ဆရာတွေလည်း ပေးထားကြတာပဲ။ ကျန်တဲ့ဂေါပကတွေလည်းပဲ  
ပေးထားကြတာပဲလို့ ပြောကြစို့။ ဒါပေမယ့်လို့ ပီပီပြင်ပြင်တို့ဖြင့် ဟောဒီ  
ပစ္စုပ္ပန်ကမ္မဝါဒဗုဒ္ဓဘာသာကို ဘဝပေးထားတယ်လို့ဆိုတဲ့ အနေအထားမျိုး  
မပြောမိကြသေးဘူးဖြစ်လိမ့်မယ်။ မပြောမိကြတောင်မှလည်း ပေးထားကြမှာပါ။



**စတေးတယ်ဆိုတာ**

အဲဒီတော့ ကျုပ်ဆိုရင်ပြောတယ် ဟာ-ငါတစ်ခုလုပ်ရဦးမယ်။ အဲဒီတစ်ခုလုပ်တာက ဘာတုန်းဆိုရင် တကယ်တော့ ငါတို့ပစ္စုပ္ပန်ကမ္မဝါဒ ဗုဒ္ဓဘာသာတွေမှာ **စတီ** စတေးရမယ်။ ငါတို့ပစ္စုပ္ပန်ကမ္မဝါဒဗုဒ္ဓဘာသာတွေကို စတေးနိုင်တဲ့သူရှာရမယ်။ တကယ်အတိုင်းဆိုရင် ဗုဒ္ဓဘုရားလက်ထက်က ဗုဒ္ဓဘုရားရဲ့ တရားကို နာလိုက်တယ် ဗုဒ္ဓဘုရားရဲ့တရားနာပြီးတော့ ဟာ-ဒီတရားလောက်ကောင်းတာမရှိဘူး။ တကယ်တော့ ဘယ်စီးပွားနဲ့ ဘယ်ကြီးပွားနဲ့ ဘယ်လောကကြီးကို ဘာတွေနဲ့စောင့်ရှောက်စောင့်ရှောက် ဒီတရားနဲ့ စောင့်ရှောက်တာလောက် ဘယ်ဟာမှ မကောင်းဘူး။ ငါကုန်သည်ကြီး လုပ်မယ်ဆိုရင် ငါကသည်ပေးတဲ့အတွက် လူတွေ မရှာမဖွေပဲနဲ့ ရတာမျိုးဖြစ်တာပေါ့။ တကယ်လို့ ငါလယ်လုပ်မယ်ဆိုရင် ငါလယ်လုပ်တဲ့အတွက် လူတွေ ဆန်စပါးစားရတာပေါ့။

အေး.. အဲဒီလောက်ကလေးပေးနိုင်တာနဲ့ အဲဒီလောက်ကလေးကြွေးနိုင်တာနဲ့ ငါလောကမှာ သိပ်အချက်မကျဘူး။ ဟောဒီတရားဓမ္မကတော့ အတော်ကြီးကို အရင်းကျပြီး အတော်ကြီးကိုပြည့်စုံတဲ့ ဟာလို့.. အဲဒီတရားကို ရရှိတဲ့သူထဲကနေပြီးတော့ တချို့အဲဒီလိုမြင်တယ် အဲဒီလိုမြင်တော့ ဘာဖြစ်တုန်လို့ဆိုတော့ လဘေယျံ ဘန္တေ ဘဂဝတော သန္တိဂေ ပဗ္ဗဇ္ဇံ။ လဘေယံ ဥပသမ္ပန္နံနဲ့ လျှောက်တယ်။ အော်-ဒါဘုန်းကြီးလုပ်တာကိုး..။

လဘေယံ ဥပသမ္ပန္နံဆိုတာက တပည့်တော် ဦးဘဇင်းအဖြစ်ကို ရပါရစေ ဘုရားပေါ့။ ဘာဖြစ်လို့ဦးဇင်းအဖြစ် မင်းရချင်တာတုန်းလို့ဆိုပြီး မေးလို့ရှိရင်.. အော်-တကယ်တော့ မြတ်စွာဘုရားရဲ့တရားကို အပြည့်ထမ်းဆောင်ချင်လို့ပေါ့။ အဲဒီလိုမျိုးပေါ့။ အော်ဒီသူတွေဟာ ဧဟိဘိက္ခု သွာက္ခာတော ဓမ္မော စရ ဗြဟ္မစရိယံနဲ့ မြတ်စွာဘုရားကပြောသွားတာ အော်-ဒါကတော့ဖြင့်သူ့ဘဝကို ဒီတရားဓမ္မကို စတေးလိုက်တာပဲ။ ဥပမာ တံတားကြီးတစ်ခုဆောက်တယ် ဒီတံကြီးဆောက်လို့ သေချင်သေ.. ကျသေသွားတဲ့သူဆိုရင် တံတား စတေးတယ်လို့ဒီလိုပြောရတာပေါ့။ ဆည်ကြီး ဆောက်မယ် စိတ်ပါလက်ပါဆောက်မယ် ဒီဆည်ကြီးဆောက်နေရင်းနဲ့ သူသေသွားတယ်



ဆိုရင်လည်းပဲ သေသွားပါစေ။ သူသေသွားတယ်ဆိုရင် ဒီသူ့ကိုဘာပြောမလဲ ဆည်ဆောက်ရင်းနဲ့သေသွားတဲ့သူ စတေးတဲ့သူလို့ဒီလိုပြောရမှာပါ။

အခုလည်းပဲ ဒီသာသနာတော်ကြီးတည်ဆောက်မယ်။ ဒီသာသနာတော်ကြီး ဆောက်တဲ့အတွက် ကိုယ့်ဘဝကို ပေးလိုက်ရချင် ပေးလိုက်ရပါစေ။ ဒါဆိုရင်တော့ ဟာ-ဒါမွေ့ကို စတေးတာပဲ. . ။ ဟော-ဒီစတေးဆိုတဲ့ စကားကတော့ ဗမာစကားပါ။ ဒီစတေးဆိုတဲ့စကား ဗမာစကားကို ကုလား စကားလေးနဲ့ပြောရင် စတီတယ်လို့ပြောရမှာ။ ဒီထဲပါဠိ စကားလေးနဲ့ ပြောရင်တော့ ပတ္တိလို့ပြောရမှာပါ။

ပတ္တိဆိုတာကတော့ တကယ်တော့ မိန်းမရဲ့နာမည်ပါ။ မိန်းမဆိုတာ မိန်းမတစ်ယောက်ရဲ့ နာမည်မဟုတ်ပဲနဲ့။ အဲ. . သူ့အလုပ်တစ်ခုခုနဲ့စပ်လျဉ်းလို့ ထူးထူးချွန်ချွန်လုပ်တဲ့ မိန်းမပေါ့။ ဘယ်လိုထူးထူးချွန်ချွန်လုပ်တာတုန်းဆို သူ့ယောက်ျားရဲ့အလိုသာလျှင် သူ့လိုက်ဖြည့်ပေးနေတဲ့သူ သူ့အလိုဆိုတာ မရှိဘူး။ သူ့ယောက်ျားရဲ့အလိုသာလျှင်သူ့အလိုပဲ တကယ်လို့ သူ့ယောက်ျား သေသွားမယ်ဆိုရင် သူကလူ့ဘဝမှာ ဆက်နေနေလို့လည်းပဲ သူ့အနေနဲ့ စိတ်ကူး စိတ်တမ်းလည်း မရှိတော့ဘူးလို့ဆိုတော့ သူ့ယောက်ျားရှိတဲ့ မီးပုံထဲမှာ သူ့ခုန် ဆင်းပြီး သေလိုက်တယ်တဲ့။ ဆိုလိုတာကတော့ သူ့ယောက်ျားကို တကယ့်ကို ဘဝပေးလိုက်တာ. . ။ အဲဒီလိုမျိုးလို့ မိန်းမကို ကုလားလိုကတော့ စတီ တယ်လို့ ခေါ်တာပေါ့ဗျာ။ စတီလုပ်တယ်လို့ခေါ်တာပေါ့။ ကုလားလိုက စတီလုပ် တယ်လို့ ခေါ်သလို ဗုဒ္ဓဘာသာပါဠိလိုကတော့ ပတ္တိလို့ ဗမာလိုကတော့ စတေး တယ်လို့ ခေါ်ရမှာပါ။ စတေးတယ်လို့ခေါ်ရမှာဆိုတော့ အခုလည်းပဲ ကျုပ်ဖြင့် ပြောချင်ပါတယ် ဟာ-ငါတို့ ဗုဒ္ဓဘာသာကို စတေးရမှာဟ-လို့။

တကယ်တော့ ငါဟာလို့- စတေးနေတာပဲလို့ ဗုဒ္ဓဘာသာကို. . ။ ပစ္စုပ္ပန်ကမ္မဗုဒ္ဓဘာသာကို ငါစတေးထားတာလို့ ငါ့ကိုယ်. . . ။ပစ္စုပ္ပန်ကမ္မဝါဒ ဗုဒ္ဓဘာသာက ခိုင်းတာအတိုင်း ငါလုပ်မှာ ငါနေမှာလို့။ ငါထား-ထားတာ ငါစတေးထားတာ။ အဲ. . အဲဒီလိုမျိုးလို စတေးတယ်ဆိုတာ ကိုယ့်ကိုယ်ကိုလဲ ကျုပ်လဲ မသိဘူး။ အဲ. . ကိုယ်မသိသလိုပဲ သူများတစ်တွေကိုလည်းပဲ စတေးကြ ဟ-လို့လည်းပဲ မပြောမိဘူးလို့ ဒီပြောရမှာပေါ့နော်။ အဲ. . တကယ်တော့ စတေးလို့ဆိုတဲ့ဟာကို ပြန်ကြည့်တဲ့အခါကျတော့လည်း အော်. . ပစ္စိလုပ်တာပဲ

စတီလုပ်တာပဲလို့။ အဲဒီလို စတီလုပ်တဲ့အခါမှာ ကိုယ့်မယားကလည်းရှိနေတယ် သားကလည်းရှိနေတယ်။ မိဘတို့ဘာတို့ လုပ်ကျွေးစရာတွေ ရှောက်စောင့် စရာတွေကလည်းရှိနေတယ်ဆိုရင် ဘယ်သိပ်ကြီး စတေးနိုင်ပါ့မလဲပေါ့။ ဘာဖြစ်လို့လဲဆိုရင် ကိုယ့်ကိုယ်ကိုတောင် ကိုယ်ပိုင်သေးတာမှ မဟုတ်သေး တာကို . . . ။

ဥပမာတို့ဒင်းလိုပေါ့။ စာလေးတစ်ပုဒ်ထဲမှာရှိတယ် တိုးရှေးက စာလေးပါပဲ။ ကောင်းမလေးတစ်ယောက်ကို ယောက်ျားလေး တစ်ယောက်ကနေပြီးတော့ ငါ့ကိုချစ်ရင် လိုက်ခဲ့ပါပေါ့။ အဲဒီလို ပြောတဲ့အခါကျတော့ ကောင်းမလေးကနေ ပြန်ပြောတယ်. . . တဲ့။ ဘယ်လို ပြောတုန်းဆိုတော့ ချစ်၍ခေါ်ရာလိုက်ချင်ပါလည်း . . . နော်စာရွှေကုန်း တစ်ခိုင်လုံးကို. . . လုံးလုံးမယ်ထွေး မပိုင်သေး၍. . . ဆိုပြီးတော့ ဆိုလိုတာကတော့ သူကတော့ လိုက်ချင်တယ် ချစ်တယ်ပေါ့။ ဒါပေမယ့်လို့လဲပဲ သူ့ကိုယ်ကို သူ မပိုင်သေးပါဘူး။ သူ့အမေတို့ အဖေတို့ကနေ ပိုင်နေပါသေးတယ်ပေါ့။ ဒီလို ပြန်ပြောတာလို့ နားလည်ရမှာပေါ့ဗျာ။

အခုလည်းပဲ တကယ်လို့ မယား ယူထားတယ် မယားက သူ့ကိုယ်ကို ပိုင်နေပြီလို့ဆိုရင် စတေးလို့ မရဘူးပေါ့။ ဘာဖြစ်လို့လဲလို့ဆိုရင် မယားကိုပဲ ကိုယ်ကနေပြီးတော့ စောင့်ရှောက်ရဦးမှာကို။ သားသမီး မွေးဖွားလာပြီ ဆိုရင်တော့လည်း သားသမီးကို ကိုယ်ကနေပြီး ပြုစုစောင့်ရှောက်ရဦးမယ့် တာဝန် ကိုယ့်မှာရှိနေတာဆိုတော့ ကိုယ့်ကမွေးထားပြီးပြီ မပြုမစောင့်ရှောက် ဘူးဆိုရင် မကိုက်ဘူး။ အဲဒီလိုဆိုတော့လည်း ကိုယ်က စတေးလို့ မရဘူးပေါ့လို့ ဒီလိုပြောရမှာပေါ့. . ။ တကယ်လို့များ ကိုယ့်မယားကလည်း မရှိတော့ဘူး၊ သားကလည်း မရှိတော့ဘူး. . ။ ပြောမယ်ဆိုရင် မိဘတို့ ဘာတို့တာဝန်က လည်း ဘာမှ မရှိတော့ဘူးဆိုရင်တော့ ကိုယ့်ကိုယ်ကို စတေးလို့ရတယ် ဒီလိုမျိုး လို့ ပြောရမှာပေါ့။

စတေးလို့ရတယ်ဆိုတာက ဘယ်လောက်ကြီး စတေးရမှာလဲလို့ မေးလို့ရှိရင် ပြီးခဲ့တဲ့ ကဆုန်လ စာထဲမှာ ကျုပ်ရေးထားပါတယ်။ အဲဒါကတော့ မန္တလေးက ဆရာမဒေါ်နှင်းနှင်းတို့နဲ့ စပ်ပြီးသကာလ သူတို့တတွေ ဒီလာကြပြီး သကာလ ကျုပ်တို့ရဲ့ဆီကို သတ်သတ်မှတ်မှတ်လာပြီးတော့ ဒီကနေပြီးဘယ်မှ မသွားပဲနဲ့ ပြန်သွားတာလေးပေါ်မှာမို့ပြီး သကာလ ကျုပ်လည်း ခံစားရတယ်

ပေါ့ဗျာ။ ခံစားရတော့ အော်ဒီသုတွေရဲ့အနာဂတ်ကဘာလဲ ဒီသုတွေကို ဘာပြောရမှာတုန်း ဒီသုတွေကို ဘာစကားပြောရမှာတုန်းဆိုတော့...။ အော်-ဒီသုတွေဘဝတွေဟာ အခုတော့ ဆရာမ၊ လုပ်နေတယ်ဆိုတော့ အသက်လေးငါးခြောက်ဆယ်ထိ လုပ်မှာပေါ့။ ဟင်-အသက်လေးငါးခြောက်ဆယ်က ကျော်သွားရင် သူတို့ဘာလုပ်မှာတုန်း ဘာမှလုပ်စရာ ရှိမှာမဟုတ်ဘူး။ တူလေး မွေးစားသလို သားလေးမွေးသလိုနဲ့ ဒီလိုနေရမှာလို့

တကယ်အတိုင်းဆိုရင် ဒီသုတွေဟာတို့ကို ဒီလောက်လည်းပဲ ဘဝပေးနိုင်နေတာဆိုတော့ တို့က ယူတဲ့စနစ်ကလေးလုပ်ပေးထားဖို့လိုတယ်လို့။ စိတ်ထဲမှာရှိတာပေါ့နော်။ ယူတဲ့စနစ်ကလေးလုပ်ပေးထားဖို့ လိုတယ်ဆိုတာ အေး လူတွေကို အခုပေးချင်လည်းပေး လူတစ်ကောင်လုံးကိုပေါ့နော်။ ဒါမဟုတ် နောင်ကျမှ အခုတော့ မလွတ်လပ်သေးဘူး ဘယ်အချိန်ကျရင်တော့ ပေးမယ်ဆိုပြီးတော့ နောင်ကျမှပေးမယ်လို့။ လျာထားချင်လည်းလျာထား... ပစ္စည်းပစ္စယတွေကိုလည်း အခုပေးချင်ပေး အဲ... နောင်ကျမှ ပေးမယ်ဆိုပြီး လျာထားချင်လည်း၊ လျာထားဆိုပြီး ပြီးခဲ့တဲ့ စာထဲမှာရေးလိုက်ပါတယ်။

ဟ-ဒီလိုဆိုရင် လူတွေအများကြီးကို သိမ်းပိုက်ထားပြီး ဘုန်းကြီးက ဘာလုပ်မှာတုန်းဆိုတော့... ဟ-လူဆိုတာ အဖိုးတန်တယ်လို့ အဲဒီစာထဲမှာ ရေးထားပါတယ်။ လူဟာ အဖိုးတန်တယ်လို့ လူဟာပြောမယ်ဆိုရင် ခွေးတစ်ကောင်ထက် အများကြီး အဖိုးတန်တယ်လို့။ ခွေးဆိုရင်တောင်မှပဲ မွေးထားကြရတာလို့ လူတွေက...။ ဘယ်လူနဲ့ခွေးနဲ့ဆိုတာက ယှဉ်လို့တောင် မရတာဆိုတော့ လူက အဖိုးတန်တာဆိုတော့ အဲဒီလူကလည်းပဲ ကိုယ့်ပေးတယ်ဆိုမှတော့ အချောင်နေချင်လို့ ပေးတာမဟုတ်လို့။ သူအလုပ်၊ လုပ်ချင်လို့ ပေးတာဆိုတော့ ဒါတို့ယူရမှာလို့ ယူရမယ့် အစီအစဉ်လုပ်ရမှာလို့။ ဟောအဲဒီလိုမျိုးလေး ကျုပ်တို့ပြောရပါတယ်။

အဲဒီတော့ ကျုပ်တို့ဖြင့် ဒါ-အခု လတ်တလောမှာပေါ်နေတဲ့ စိတ်ဓာတ်တစ်ခုကို ဒါခင်ဗျားတို့ကိုလည်း အခုလိုမျိုးတင်ပြခွင့်ရတဲ့အတွက် တင်ပြလိုက်တာလို့ ဒီလိုပြောရမှာပါ။ ဟာ-တို့စတေးတဲ့လူ ရှာရမယ် စတေးတဲ့လူကို တို့လက်ခံရမယ်။ ဟော-အဲဒီလိုမျိုးလေး ဒါကျုပ်မှာ ဖြစ်နေပါတယ်လို့...။ ဒါလေးကိုခင်ဗျားတို့ကို အသိပေးတာပါ ဘာအတွက်မှ ပတ်သက်လို့

သက်ဆိုင်လို့ရယ်လို့ မဟုတ်တော့ပါဘူး။ တရားဓမ္မနဲ့လည်း နဲ့နဲ့ နှိုးနှယ်ချင်ရင် နှိုးနှယ်မှာပါလို့ ဒီလိုပြောရမယ်။ အိုကြီးချက်မ၊ ဖြစ်မှပေးချင်ပေး ငယ်ငယ် ရွယ်ရွယ်နဲ့ ပေးချင်ပေး လတ်လတ်နဲ့ ပေးချင်ပေး ဘုရားလက်ထက်တုန်းက ဘယ်သူပေးပေး အိုကြီးက ပေးပေး အငယ်လေးက ပေးပေး။ ပေးတဲ့ဟာ ဆိုလို့ရှိရင် ဘုရားကတော့ **“ဧဟိဘိက္ခု သွာက္ခာတော ဓမ္မော စရ ဗြဟ္မ စရိယံ”**နဲ့ ၊ ဟော-ဒီလိုမျိုးလိုပြော အေး ငါလက်ခံတယ်ကွာ ငါ ဟောပြော ထားတဲ့ တရားတွေရှိတယ် မင်းကျင့်. . . ။

အဲလိုမျိုးလို မြတ်စွာဘုရားကတော့ ဒါပေးလိုက်တာပဲ။ သူတို့တုန်းက လည်း ဘာမှသိပ်လုပ်စရာရယ်လို့ မရှိဘူးလို့ဆိုတော့ လုပ်စရာမရှိဘူးလို့ဆိုတာ ကလည်း လုပ်စရာက သိပ်ရှိတယ်။ ဘယ်လို လုပ်စရာမရှိဘူး လုပ်စရာ သိပ်ရှိ တာတုန်းလို့ဆိုရင် သူတို့လုပ်စရာက ဘာလဲ . . . နယ်တကာတွေ လျှောက်ပြီး တော့ တရားမသိသေးတဲ့ သူတွေဆီကို တရားသိအောင်အတွက် တတောက် တောက် လျှောက်သွားနေပြီးသကာလ ဖြန့်ချိတဲ့ လုပ်ငန်းဟာ အခုလုပ်နေတဲ့ လုပ်ငန်းတွေထက်ပိုပြီး လုပ်စရာရှိတယ်လို့ ပြောရမှာပါပဲ။ ဒါပေမယ့် အခုလို လုပ်စရာမရှိဘူး။

### ပျင်းတဲ့သူတော့ မလားနဲ့

အခုတော့ဘာဖြစ်သလဲလုပ်စရာတွေ အများကြီးရှိတာပေါ့။ စာရွက် စာတမ်းတွေ ဖြန့်မလား၊ စာအုပ်တွေ ရိုက်မလား၊ စာအုပ်တွေရေးကြမလား စာအုပ်တွေ တည်းကြမလား လုပ်စရာတွေနော်။ အခုခေတ်ကတော့ ထိုင်ရင်းနဲ့ လုပ်ရမယ့်ဟာတွေ ပွစတက်နေတာ။ ရှေးအခါတုန်းကတော့ ထိုင်ရင်းနဲ့ လုပ်ရ မယ့်ဟာတော့ မဟုတ်ဘူး။ ထိုင်ရင်းနဲ့ လုပ်ရမယ့်ဟာထက် ပိုပြီးတော့ ခဲရင်း လောက်ပါတယ်။ ဘာပြုလိုတုန်းဆိုတော့ အိုးလည်းပစ် အိမ်လည်းပစ် စားစရာ သောက်စရာလည်း ပစ်ပြီးသကာလ သူတို့ကတော့ တရားနာကြမယ်လို့ ထင်ရ လောက်တဲ့သူတွေ ရှိလောက်တဲ့နေရာ အကြိုအကြားတွေကို နှိုက်ပြီးသကာလ တရားလိုက်ဟောရတဲ့လုပ်ငန်း လုပ်ရတာဖြစ်တဲ့အတွက် အလွန်ကြီးကို စွန့်စား ရတဲ့လုပ်ငန်းကို လုပ်ရတာဖြစ်ပါတယ်လို့ ဒီလိုပြောရမယ်။

အဲဒါကို မြတ်စွာဘုရားက ဧဟိဘိက္ခုဆိုပြီး လက်ခံလိုက်တာပဲ အလွယ်တကူပဲ သူ့ စစ်မနေဘူး။ မင်းကဘယ်သူသားတုန်း မင်းကနဂိုက ဘာလုပ်ဖူးတာတုန်း စစ်မနေဘူး။ **အလံတစ်ရာဘုန်းကြီး** ပြောသလိုပဲ အလံတစ်ရာဘုန်းကြီးက သူ့ဆီ လာချင်သူလာခဲ့တဲ့ အကုန်လုံးကို ငါလက်ခံ တယ်တဲ့။ တစ်ယောက်ထဲပဲ ငါငြင်းမယ်တဲ့။ သူကအကုန်လုံးတော့ လက်ခံတယ် ပြောတယ် တစ်ယောက်တော့ငြင်းမယ်တဲ့။ အငြင်းခံရမယ့်သူ ဘယ်သူတုန်းဆို တော့ **ပျင်းတဲ့သူ**တဲ့။ ပျင်းတဲ့သူတော့ မလာနဲ့တဲ့ အဲဒီလူကိုတော့ သူမလိုချင်ဘူး တဲ့။ အ-တဲ့သူလည်း လာချင်လာ၊ ရူးတဲ့သူလည်း လာချင်လာတဲ့ ဟော-သူက ဒီလိုပြောတယ်ဗျာ။ မျက်စိမမြင်တဲ့သူလည်း လာချင်လာတဲ့။

အဲဒီလိုမျိုးလို သူပြောတယ် ကျုပ်တို့မြတ်စွာဘုရားလည်း အဲဒီအတိုင်း ပါပဲ ဆိုလိုတာကတော့ဖြင့် သူ့ကိုဘဝပေးတဲ့သူ. . . သူ့ရဲ့ဓမ္မကို သူတို့ဘဝနဲ့ စတေးတဲ့သူ. . . အဲဒီသူတွေက စတေးတဲ့သူတွေလို့ပြောရမှာ။ ဘုရား လက်ထက်က ဘုန်းကြီးတွေဟာ တကယ်တော့ ဟောဒီဓမ္မကို စတေးလိုက်တာ စတေးလိုက်တာဆိုတာက စတီလုပ်လိုက်တာ။ အဲဒီဓမ္မကို စတီလုပ်လိုက်တာ။ အဲဒီဓမ္မက ကျွေးတာပဲ စားပြီး။ အဲဒီဓမ္မက ပေးတာပဲ ယူပြီးသကာလ အဲဒီ ဓမ္မက ခိုင်းတာကိုပဲ လုပ်တော့မယ်။ အဲဒီဓမ္မက ထားရာပဲ နေတော့မယ်လို့ ပြောလိုက်တာလို့ဆိုတော့ ဒါသူ့ကိုယ်သူ စတေးလိုက်တာပေါ့။ အဲဒီတုန်းက အဲဒီလိုမျိုး စတေးတာမျိုး စနစ်ရှိသလို. . . ဟ-တို့လည်းပဲ စတေးတာခံရ မယ်ဟ-လို့။ ယောက်ျားဖြစ်ဖြစ် မိန်းမဖြစ်ဖြစ် လူကြီးဖြစ်ဖြစ် လူငယ်ဖြစ်ဖြစ် တို့စတေးတာခံရမယ်။

တကယ်လို့ တို့ကျွေးဖို့လိုရင်ကျွေးရမယ် ကျွေးထားနိုင်အောင်လည်း တို့ လုံးပန်းရမယ်လို့။ အဲဒီလိုပဲ တို့ကနေပြီးတော့ သူ့လဲအလုပ်လည်း ပေးရမယ် လို့ ပေးနိုင်အောင်လည်း တို့က လုံးပန်းရမယ်လို့။ တကယ်တော့ တို့ကျွေးထား ရတာဟာ ရှုံးမှာပါလို့ ပြောလို့ရှိရင် သူ့အလုပ်လုပ်မှာကလည်း မြတ်ဦးမှာပါလို့ ဒီလိုပဲ ပြောရမှာပါ။ သူ့အလုပ်လုပ်မှာနဲ့ သူ့ကျွေးထားရမှာနဲ့ဆိုရင် လူတစ် ယောက်ပဲ လူစားတာဟာ လူလုပ်တာလောက်တော့ မကုန်နိုင်ပါဘူး။ လူလုပ် တာဟာ လူစားတာထက်တော့ ပိုမှာပါလို့ ဒီလိုပြောရမှာပေါ့နော။ အဲဒီလို ဖြစ်တဲ့အတွက် ဘာမှမလုပ်ရင်တော့ မရဘူးပေါ့။ ဘာမှ မလုပ်ရင်တော့လည်းပဲ

အပျင်းထူတဲ့လူမို့လို့ လက်မခံဘူးလို့ဆိုတာမျိုးပဲပြောရမှာပေါ့။ အဲဒီတော့ ဆိုလိုတာကတော့ အဲဒီစနစ်ကလေးကိုလဲ ကျုပ်စိတ်ထဲမှာ အခုပေါ်နေပါတယ်ပေါ့။ ပေါ်နေတဲ့အတိုင်း ကျုပ်ကလည်း ဖွင့်ပြောတယ်။

အဲဒီလို ဖွင့်ပြောတဲ့အခါကျတော့ ဟောဒီဘုန်းကြီးကလေးနှစ်ပါး ဆိုလို့ရှိရင် သူတို့ကလည်း တကယ်ဓမ္မကို သူတို့ကိုယ်သူတို့ စတေးထားတာလို့ ပြောရမှာပေါ့နော်။ စတေးထားတာဆိုတော့ ဟာ-ကိုယ်တော်တို့စတေးထားတဲ့ သူပဲဗျလို့ ဒီလိုဆိုတော့ ကိုယ်တော်တို့ကို အသိအမှတ်ပြုရမှာလို့ အဲဒီလိုမျိုးလို့ ပြောရပါတယ်ဗျာ။ အဲဒီတော့ တကယ်လို့များ ကိုယ်တော်တို့က အဲဒီလို စတေးတယ်ဆိုရင်လို့ အဲဒီစတေးတဲ့သူအချင်းချင်းမှာတော့ တပည့်တော်ဆီကို စာရေးနော်လို့။ အနည်းဆုံး တစ်လတစ်စောင် (သို့မဟုတ်) နှစ်စောင်ရေးလို့ ကိုယ့်ဆီတင် မရေးနိုင်လို့ ကျန်တဲ့ စတေးတဲ့သူတွေဆီကိုလည်း စတေးတဲ့သူက ဆယ်ယောက်ရှိတယ်ဆိုရင် အဲဒီဆယ်ယောက်တိုင်းဆီကို စာရင်းလည်း ပေးရမယ်လို့ စာရေးရမယ်လို့ တစ်လတိုင်းတစ်လတိုင်း အဲ. . အဲဒီလိုမျိုးလို့ ပြောပါတယ်။

အဲဒီတော့ ကိုအောင်သီဟကလည်းပဲ တမြန်မနွေကညလောက်က ထင်တယ်။ ဒီလိုမျိုးလို့ သူနဲ့ စကားစမြည်လေး ပြောကြရင်း ညဆယ်နှစ်(၁၂) နာရီ နီးပါးလောက် ရောက်သွားအောင်ပြောပါတယ်။ ဟာ-သူလည်း စတေးမယ်လို့ ပြောပါတယ်။ အေးစတေးမယ်ဆိုလို့ရှိရင် အဲဒီလိုပဲ မင်းစတေးမယ့် သူဆိုတာကတော့ တကယ်လုပ်ရမှာဗျလို့ ဒါ. . . ။ မင်းလည်း စာရေးရမှာလို့။ ကျန်တဲ့စတေးထားတဲ့ သူတွေကိုလည်းပဲ မင်းသိအောင် လုပ်ရမှာလို့ ကျုပ်ဖြင့် အဲဒီလိုမျိုးလို့တောင် လုံးမိနေပါပြီလို့ ဒီလိုပြောရမှာပေါ့နော်။ အဲဒီတော့ ဆိုလိုတာကတော့ ဒီအသိုင်းဝိုင်းကို ကျုပ်ဖြင့် ချဲ့သွားတော့မယ်. . . ချဲ့သွားလိမ့်မယ်လို့ ဆိုတာမျိုးလေးကို ဒါခင်ဗျားတို့ကို အသိပေးပါတယ်ပေါ့နော်။

အဲဒီတော့ ဆိုလိုတာကတော့ ဒီလိုမျိုးလို့လုပ်လိုက်တဲ့အတွက် ကျုပ်တို့ ပစ္စုပ္ပန်ကမ္မဝါဒဗုဒ္ဓဘာသာမှာ အခု **အမတငွေကြေး**တို့ဘာတို့ ကောက်ခံတာတို့ ဆိုတာဟာ ရှိပါတယ်။ ဒါပေမယ့် အဲဒါတွေကိုလည်း ဘာမှထိပါးဦးမှာလည်း မဟုတ်ပါဘူး။ နဂိုဂေါပကတွေ ဘာတွေလို့ဆိုတာကလည်းပဲ ရှိပါတယ်။ စာအုပ်ထုပ်ဝေရေး ကော်မတီတို့ဘာတို့ ဆိုတာလည်းရှိပါတယ် အဲဒါတွေကလည်း ဘာမှထိဦးမှာ မဟုတ်ပါဘူးလို့ ဒီလိုပြောရမှာပေါ့။

အခုစတေးထားကြတဲ့သူတွေရဲ့ ကျုပ်တို့ရဲ့ ဆက်သွယ်ရေးကတော့ဖြင့် ဆက်သွယ်ပြီးသကာလ အဲဒီလိုပဲနေမှာပါလို့ဆိုတဲ့ အကြောင်းကို ဒီစတေးထား တဲ့ လုပ်ငန်းတစ်ခု ရှိတယ်လို့ဆိုတဲ့အကြောင်းကို အခု ဒါ-ရန်ကုန်ရဲ့ဂေါပကနဲ့ စာအုပ်ထုတ်ဝေရေးအဖွဲ့တို့ ဘာတို့ရှေ့မှာ ဒီအကြောင်းအရာလေးကို ပြောဆို ရင်း အသိပေးရင်းနဲ့ပဲ ကျုပ်ရဲ့ ဒီကနေ့ပြောဆို ချက်ကို နိဂုံးချုပ်ပါမယ်နော်။ ဒါလေးပဲ ခင်ဗျားတို့ကနေ အသိအမှတ်ပြုတဲ့အနေနဲ့ သုံးကြိမ်သာမူခေါ်ပေးကြ ပါ။

သာဓု. . သာဓု. . သာဓု. . . ပါ ဘုရား။



ဒီသာသနာတော်ကြီးတည်ဆောက်မယ်။

ဒီသာသနာ တော်ကြီး ဆောက်တဲ့အတွက်

ကိုယ့်ဘဝကို ပေးလိုက်ရချင် ပေးလိုက်ရ ပါစေ။

ဒါဆိုရင်တော့

ဟာ-ဒါဓမ္မကို စတေးတာပဲ။

စာမျက်နှာ - ၈